

“విరాటపీఠం” - “లోకో క్షయోపశాంతి”

(మాఘ కృష్ణ దశమీ)

237

(08.03.2021 సోమవారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।

యోగీంద్రమీద్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।

కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సౌభాగ్యవృద్ధిం కురు మే గృహే శ్రీః ।

దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసమృద్ధిభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటసర్వణి యథాశక్తి త్రిపంచాశతమాధ్యాయా-న్తర్గతశ్లోకపారాయణం శ్రీశివసహస్రనామస్తోత్రపారాయణం చ ఆచార్యముఖేన కరిష్యామహే॥

శ్రీకృష్ణధ్యానమ్ - రుక్మిణీకేశిసంయుక్తం పీతాంబురసుశోభితమ్ ।

అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।

శాన్తం చిత్తేంద్రియక్రోధం సశిష్యం ప్రణమామ్యహమ్ ॥

శ్రీమద్గోపాభారతమ్

॥ విరాటపర్వణి త్రిపాణ్డశత్తమోఽధ్యాయః ॥

వైశమ్పాయన ఉవాచ

ఏవముక్తః స వైరాటిర్హయాన్ సంయమ్య యత్నతః ।
నియమ్య చ తతో రశ్మీన్యత్ర తే కురుపుష్కవాః ॥
అచోదయత్తతో వాహన్యత్ర దుర్యోధనో గతః ॥
ఉత్సృజ్య రథవంశం తు ప్రయాతే శ్వేతవాహనే ।
అభిప్రాయం విదిత్వా చ కృపో వచనమబ్రవీత్ ॥
నైషోఽన్తరేణ రాజానం బీభత్సుః స్థాతుమిచ్ఛతి ।
తస్య పార్ణిం గ్రహీష్యామో జవేనాభిప్రయాస్యతః ॥
న హ్యేనమతిసక్రుద్ధమేకో యుధ్యేత సంయుగే ।
అన్యో దేవాత్ సహస్రాక్షాత్ కృష్ణాద్వా దేవకీసుతాత్ ॥
ఆచార్యాచ్చ సపుత్రాద్వా భారద్వాజాన్మహారథాత్ ॥
కిం నో గావః కరిష్యన్తి ధనం వా విపులం తథా ॥
దుర్యోధనః పార్థజలే పురా నౌరివ మజ్జతి ॥
తథైవ గత్వా బీభత్సుర్నామ విశ్రావ్య చాత్మనః ।
శలభైరివ తాం సేనాం శరైః శీఘ్రమవాకిరత్ ॥
కీర్యమాణాః శర్ఖాఘ్నిస్త్రు యోధాస్తే పార్థచోదితైః ।
నాపశ్యన్నావృతాం భూమిం నాన్తరిక్షం చ పత్రిభిః ॥
తేషామాపతతాం యుద్ధే నాపయానేఽభవన్మృతిః ।
శీఘ్రత్వమేవ పార్థస్య పూజయన్తి స్మ చేతసా ॥
తతః శఙ్ఖం ప్రదధ్మౌ స ద్విషతాం రోమహర్షణమ్ ।
విస్ఫార్య చ ధనుఃశ్రేష్ఠం ధ్వజే భూతాన్యచోదయత్ ॥



తస్య శఙ్ఖస్య శబ్దేన రథనేమిస్వనేన చ ।
గాణ్డీవస్య చ ఘోషేణ పృథివీ సమకమ్పిత ॥
అమానుషాణాం సర్వేషాం భూతానాం ధ్వజవాసినామ్ ।
ఊర్ధ్వం పుచ్చాన్ విధున్వానా రేభమాణాః సమంతతః ।
గావః ప్రతిన్యవర్తంత దిశమాస్థాయ దక్షిణామ్ ॥
॥ ఇతి శ్రీమన్మహాభారతే విరాటపర్వణి త్రిపశ్చాశత్తమోఽధ్యాయః ॥

అథ శ్రీశివసహస్రనామస్తోత్రమ్

సిద్ధార్థకారీ సిద్ధార్థశ్చందోవ్యాకరణోత్తరః ।

సింహనాదః సింహదంష్ట్రః సింహగః సింహవాహనః ॥ 81 ॥

ప్రభావాత్మా జగత్కాలస్థాలో లోకహితస్తరుః ।

సారజ్ఞో నవచక్రాంగః కేతుమాలీ సభావనః ॥ 82 ॥

భూతాలయో భూతపతిరహోరాత్రమనిందితః ॥ 83 ॥

వాహితా సర్వభూతానాం నిలయశ్చ విభుర్భవః ।

అమోఘః సంయతో హ్యశ్వో భోజనః ప్రాణధారణః ॥ 84 ॥

ధృతిమాన్ మతిమాన్ దక్షః సత్కృతశ్చ యుగాధిపః ।

గోపాలిర్గోపతిర్గ్రామో గోచర్మవసనో హరిః ॥ 85 ॥

హిరణ్యబాహుశ్చ తథా గుహాపాలః ప్రవేశినామ్ ।

ప్రకృష్టైరిర్మహాహర్షో జితకామో జితేంద్రియః ॥ 86 ॥

గాంధారశ్చ సువాసశ్చ తపఃసక్తో రతిర్నరః ।

మహాగీతో మహానృత్యో హ్యృష్ణరోగణసేవితః ॥ 87 ॥

మహాకేతుర్మహాధాతుర్దైకసానుచరశ్చలః ।

ఆవేదనీయ ఆదేశః సర్వగంధసుఖావహః ॥ 88 ॥

తోరణస్తారణో వాతః పరిధీః పతిభేచరః ।

సంయోగో వర్ధనో వృద్ధో అతివృద్ధో గుణాధికః ॥ 89 ॥

నిత్య ఆత్మసహాయశ్చ దేవాసురపతిః పతిః ।

యుక్తశ్చ యుక్తబాహుశ్చ దేవో దివి సుపర్వణః ॥ 90 ॥

ఆషాఢశ్చ సుషాఢశ్చ ధ్రువోఽథ హరిణో హరః ।

వపురావర్తమానేభ్యో వసుశ్రేష్ఠో మహాపథః ॥ 91 ॥

శిరోహారీ విమర్శశ్చ సర్వలక్షణలక్షితః ।

అక్షశ్చ రథయోగీ చ సర్వయోగీ మహాబలః ॥ 92 ॥

సమామ్నాయోఽసమామ్నాయస్తీర్ణదేవో మహారథః ।

నిర్జీవో జీవనో మంత్రః శుభాక్షో బహుకర్మశః ॥ 93 ॥

రత్నప్రభూతో రక్తాంగో మహార్ణవనిపానవిత్ ।

మూలం విశాలో హ్యమృతో వ్యక్తావ్యక్తస్తపోనిధిః ॥ 94 ॥

ఆరోహణోఽధిరోహశ్చ శీలధారీ మహాయశాః ।

సేనాకల్పో మహాకల్పో యోగో యుగకరో హరిః ॥ 95 ॥

యుగరూపో మహారూపో మహానాగహనో వధః ।

న్యాయనిర్వపణః పాదః పణ్డితో హ్యచలోపమః ॥ 96 ॥

బహుమూలో మహామూలః శశీ హరసులోచనః ।

విస్తారో లవణః కూపస్త్రియుగః సఫలోదయః ॥ 97 ॥

త్రిలోచనో విషణ్ణాజ్ఞో మణివిద్ధో జటాధరః ।

బిందుర్విసర్గః సుముఖః శరః సర్వాయుధః సహః ॥ 98 ॥

నివేదనః సుఖాజాతః సుగంధారో మహాధనుః ।

గన్ధపాలీ చ భగవానుత్థానః సర్వకర్మణామ్ ॥ 99 ॥

మన్థానో బహులో వాయుః సకలః సర్వలోచనః ।

తలస్తాలః కరస్థాలీ ఊర్ధ్వసంహననో మహాన్ ॥ 100 ॥

॥ ఇతి శ్రీమన్మహాభారతే అనుశాసనపర్వణి శ్రీశివసహస్రనామస్తోత్రే వింశతిశ్లోకాః ॥



గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

